

# A YỌ DANIĘLI JADE KURO NINU IHỌ KINIUN

## ĘKỌ 423 --- FUN AWỌN ỌDỌ

**AKQSORI: “Ọlọrun rẹ ẹniti iwọ nsin laisimi, on o gbà ọ la” (Danieli 6:17).**

### Ibi Dojuko Rere

Ọba titun ti oruko rẹ n jẹ Dariusi bẹrẹsi i jọba ni Babiloni, ẹniti o yan ọgọfa (60) aarẹ baalẹ sori gbogbo ijọba naa. O tun yan awọn alakoso męta lati ẹe olori wọn ninu eyi ti Danieli jẹ ẹniti kin-in-ni.

Awọn eleşe a maa saba sọ igbesi ayẹ awọn Onigbagbọ; nigba gbogbo ni wọn maa n gbiyanju lati wá si awọn eniyan Ọlọrun lẹşẹ. Wọn ni ẹto lati maa sọ wọn, o si ẹe pataki ju lọ fun gbogbo awọn ti n jẹwọ pe wọn mọ Kristi lati gbé igbesi-ayẹ ti kò lęgan. Awọn ti wọn n sọ Danieli kò ri ẹşẹ kà si i lọrun. Oun jẹ “olododo eniyan, tobẹ ti a kò si ri işina tabi ẹşẹ kan lẹwọ rẹ.” Sibẹ, awọn alakoso ati awọn aarẹ baalẹ kò ni itẹlọrun. Wọn gbà pe awọn kò le ri ẹşun kan si Danieli, ayafi bi a “ba ri i si i nipasẹ ofin Ọlọrun rẹ.”

Lati igba ti Adamu ati Efa ti ẹşẹ ninu Ọgba Edeni, ni iwa ki Satani maa gbé ogun dide si Ọlọrun ti bẹrẹ: ti ẹşẹ si n dojuko ododo; ti awọn eniyan buburu si n doju ija kọ awọn omọ Ọlọrun. Ogun yii ki yoo si dopin titi di igba ti Oluwa yoo şegun Satani patapata ni ikeyin. Titi di igba naa, “gbogbo awọn ti o fẹ mǎ gbé igbé iwa-bi-Ọlọrun ninu Kristi Jesu, yio farada inunibini” (2 Timoteu 3:12). Şugbọn Ọlọrun a maa fi işegun lori ọta fun awọn wọnni ti wọn gbẹkẹ wọn le E, ti wọn si n sin In pẹlu gbogbo ọkàn wọn nigba gbogbo gege bi a o ti ri i.

### Ifọkansin Danieli

Danieli mọ pe a n sọ oun; o mọ pe awọn eniyan buburu ti di rikişisi si oun; o mọ pe Dariusi ọba ti fi ọwọ si iwe aşẹ ti o wi pe bi ẹnikişeni ba beere ohunkohun lẹwọ Ọlọrun kan tabi eniyan kan bi ko ẹe lẹwọ oun ọba laarin ọgbọn ọjọ, oluware ni a o gbé sọ sinu ihọ kiniun. Danieli mọ bakan naa nipa ti ẹre wuru ti Nebukadnessari ọba ti gbé kalẹ şaaju akoko yii, ati nipa ti awọn ọrẹ rẹ męta, Şadraki, Meşaki ati Abednego ti wọn kọ lati sin tabi tẹriba fun ere naa. O si mọ pẹlu, bi Ọlọrun ti ẹe işe igbala nla nipa yiyo wọn jade kuro ninu ina ileru ti n jó, ani lai si ipalara rara. Yoo ha tun şiyemeji si agbara Ọlọrun lati gba a là bi a ba tilẹ gbe e sọ sinu iho kiniun? Rara o! Ki i ẹe şkunrin yii, ẹniti n sin Ọlọrun “laisimi.”

Ni ibi iyewu tabi ibusun ninu ile rẹ, pẹlu ferese rẹ ni şiši silẹ si iha Jerusalemu, “o kunlẹ ni ẹkun rẹ nigba męta lőjọ, o gbadura, o si dupe niwaju Ọlọrun rẹ, gege bi on ti işe nigba atijọ ri.”

Ni ọpọ ọdun şeyin, nigba ti Solomoni ọba n gbadura si Ọlọrun ni akoko ti o n ya Tẹmpili si mimó ni Jerusalemu, o wi pe, “Emi ti yàn Jerusalemu, ki oruko mi ki o le wà nibe.” O gbadura pe ni oko ẹrú nibi ti a kó wọn ni igbekun lọ, bi wọn “ba si gbadura siha ile wọn ... ati siha ilu na ti iwọ ti yàn, ati siha ile na ti emi ti kọ fun oruko rẹ: ki iwọ ki o gbọ adura wọn ati ẹbẹ wọn lati ọrun wá, ani lati ibugbe rẹ wá” (2 Kronika 6:6, 37-39). Nigba ti Danieli jẹ igbekun ni Babiloni, o gbadura pẹlu ferese rẹ ni şiši silẹ si “iha Jerusalemu,” o kọju siha ilu mimó Ọlọrun pẹlu igbagbọ. Lọjọ oni nigba ti a ba n gbadura, a n gbé ọkàn wa soke ni igbagbọ siha Jerusalemu tọrun, Ọlọrun n gbọ O si n dahun adura wa, gege bi O ti gbọ ti O si dahun ti Danieli.

### Awọn Ọta Danieli

Dajudaju, awọn wọnni ti wọn n sa gbogbo ipá wọn lati wá si Danieli lẹşẹ gbọ nigba ti o n gbadura si Ọlọrun dipo si ọba alai-wa-bi Ọlọrun ni. Lẹşẹkẹşẹ wọn tọ ọba lọ wọn si wi pe, “Kò şepe iwọ fi ọwọ sinu iwe pe, ẹnikan ti o ba bẹre ohunkohun lẹwọ Ọlọrun tabi lẹwọ enia kan niwọn ọgbọn ọjọ, bikoşe lẹwọ rẹ, ọba, pe a o gbé e sọ sinu iho kiniun?” Ọba si dahun pe otitọ ni. Nigba naa ni wọn sọ fun ọba pe Danieli ti ẹe alai ka ofin ọba si, ati pe o n gbadura nigba męta loojọ. Inu ọba bajẹ gidigidi nigba ti o gbọ eyi, o si gbiyanju lati gba Danieli silẹ, şugbọn awọn eniyan buburu wọnyii rán ọba leti pe ofin yii kò ẹe e yí pada. Wo iru ipinnu ti wọn ni lati ri i pe wọn mu ilana wọn şe! Wo bi wọn ti sa gbogbo ipá wọn lati ri i pe ohun ti wọn n fẹ, şe!

Lojọ oni, Satani ati awọn ọmọ-ogun rẹ n gbiyanju nigba gbogbo lati bi awọn Onigbagbọ şubu. Ona pupọ ni agbara ẹni ibi ni n lo lati fa awọn ọkunrin, awọn obinrin, awọn ọmọkunrin ati awọn ọmọbinrin şubu sinu iparun. Awọn ohun ti o lù mọ ẹşẹ bi iran wiwò, orişirişi ijo, taba mimu, iwọşọ lona ti ayé, sisọ ọrọ ibajẹ, kika awọn iwe ti n sọ eniyan di yepẹrẹ, kò ni agbara kan lori igbesi-ayé awọn wónni ti wón ni ero kan, ani iru eyi ti Daniẹli ni; lati maa sin Ọlọrun lai sinmi. Awọn ferese wón “şì silẹ siha Jerusalemu,” wón n gbadura lojoojumọ, wón n fi ope fun Ọlọrun Oun si n pa wón mọ lati ojo de ojo.

### **Sinu Iho Kiniun**

Lodi si ifẹ ọkan rẹ, şugbọn nitori iyọnu awọn alakoso ati awọn aare baale, ọba paşẹ pe ki a gbé Daniẹli sọ sinu iho kiniun. Şugbọn fun Daniẹli o wi pe, “Ọlọrun rẹ, ẹniti iwọ nsin laisimi, on o gbà ọ la.” Ninu ọkan rẹ o mọ pe titobi ati alagbara ni Ọlọrun Daniẹli Ẹni ti o le gba Daniẹli là. A si gbé okuta kan le oju iho kiniun naa, lara eyi ti ami edidi ọba wà, itumọ eyi si ni pe a ko le yi ofin naa pada.

Ko si oorun sisún rara fun ọba ni ale ojo naa, ko si orin kikọ ni aafin rẹ, beẹ ni ko si jeun. Lai si aniani, lori Daniẹli ni gbogbo ero ọkan rẹ wà, dajudaju yoo jẹ ohun abamọ ninu ọkàn rẹ pe oun fi ọwọ si iru iwe ofin beẹ ati pe oun fi àye silẹ lati jẹ ki iranşẹ Ọlọrun yii bọ sinu ewu.

### **Idasile**

Ni kutukutu owuro, Dariusi Ọba sare dide o si yara lo si ẹnu-ona iho kiniun naa. Ni ireti pe Daniẹli wà laaye o pe e o si wi pe: “Daniẹli! iranşẹ Ọlọrun aláye! Ọlọrun rẹ ẹniti iwọ nsin laisimi, ha le gbà ọ lowo awọn kiniun bi?” Gbohunbohun gbé idahun jade lati inu aarin awọn apata ti ó wà ninu iho kiniun naa pe: “Ki ọba ki o pe. Ọlọrun mi ti ran angeli rẹ, o si di awọn kiniun na lenu, ti nwón kò fi le pa mi lara.”

Wo bi inu ọba ti dùn to nisisiyii! Daniẹli wà laaye ati lai ni ipalara “nitoriti o gbà Ọlọrun rẹ gbó.” Ọba si paşẹ pe ki a mú Daniẹli jade lati inu iho kiniun, ati pe ki a gbé awọn ọkunrin wónni, ti wón sùn Daniẹli leşun sinu iho kiniun, pe lu awọn aya wón ati awọn ọmọ wón.

### **A Jẹ Awọn Onişẹ Buburu Niya**

A kò rán angeli kankan si wón lati gbà wón là. Awọn orişa wón kò le gbeja wón, awọn tikara wón ni pakute ti wón de silẹ fun Daniẹli mú. Ki wón to de isale iho, awọn kiniun naa fọ gbogbo egungun wón tuutu. Bi opin awọn wónni ti o di rikishi si iranşẹ Ọlọrun ti ri ni yii.

E jẹ ki a maa ranti nigba gbogbo pe Ọlọrun yoo jẹ awọn wónni ti wón maa n fẹ şẹ awọn ẹlomiran ni jamba niya. E má si şẹ jẹ ki a jẹ ẹlẹbi nigba kankan fun “wiwa koto silẹ” fun ẹlomiran, bi beẹ kọ awa tikara wa ni yoo bọ sinu rẹ. Apeşẹ pupọ ni o wà ninu Bibli ni pa awọn wónni ti wón bọ sinu pakute ti wón de silẹ fun awọn ẹlomiran.

Dafidi ni awọn ota ti wón fẹ pa a lara, eyi si ni ohun ti o wi: “Nitori pe, li ainidi ni nwón de awọn wón silẹ fun mi, nwón wà iho silẹ fun ọkàn mi li ainidi. Ki iparun ki o wá si ori rẹ li ojiji; awọn rẹ ti o de, ki o mu on tikaarẹ: iparun na ni ki o şubu si” (Orin Dafidi 35:7, 8). Hamani ọkunrin buburu ni, ni akoko Ẹsteri Ayaba, ditẹ si Mordəkai ẹniti i şẹ Ju. Hamani ti ri igi silẹ fun Mordəkai, şugbọn ẹşẹ ti oun tikara rẹ wa a ri, oun si ni ẹniti naa ti a so rọ si ori igi naa.

### **Gbigbé Igbesi-ayé Iduroşinşin**

Ekọ miiran ti o ye ki a tun kọ ninu itan otitọ yii ni pe Ọlọrun a maa şe itoju awọn ti Rẹ ti o n sin In lai sinmi, ani nigba ti wón ba tile doju kọ işoro ti o le ju lo. Awọn ọdọ miiran wà ti o şe pe nigba ti wón ba wà ninu wahala nikan soşo ni wón n wá Oluwa; awọn miiran wà ti o şe pe ni akoko isoji nikan ni wón n wá Oluwa. Bi wón ba kuna lati ka Ọrọ Ọlọrun ati lati gbadura, lai pe, wón a sọ Jesu ati ifẹ Rẹ ti o wà ninu ọkàn wón nù. Ranti pe Daniẹli sin Ọlọrun lai sinmi, o n gbadura nigba me ta ni ojoojumọ.

**“Ọlọrun n fọpọ eniyan fadua**

**Adura lo n le işoro lo;**

**Gbogbo iyemeji rẹ yoo si fo lo,**

**Arakunrin bo ba gbadura.”**

Nipa gbigba ti a gba Daniḗli là yii, ọba ni idaniloju pe Ọlọrun alaaye ni Ọlọrun Daniḗli. O si paṣe pe ni gbogbo igberiko ijọba rẹ, ki awọn eniyan ki o maa wariri ki wọn si maa beru niwaju Rẹ, Ẹni ti a ki yoo le pa ijọba Rẹ run, ati ti agbara ijọba Rẹ yoo wà titi de opin. “O ngbà ni, o si nyọ ni, o si nṣe iṣe-ami ati iṣe-iyanu li ọrun ati li aiye, ẹniti o gbà Daniḗli là lọwọ awọn kiniun.”

### **AWỌN IBEERE**

- 1 Iru àye wo ni Daniḗli wà ninu ijọba ilẹ naa?
- 2 Sọ nipa rikiṣi ti a di si Daniḗli.
- 3 Ki ni Daniḗli ṣe nigba ti o mọ pe ọba ti fi ọwọ si iwe aṣe naa?
- 4 Ki ni o ti ri lara ọba nigba ti o di mimọ fun un pe Daniḗli ti ṣe aigbọran si aṣe naa?
- 5 Awọn ọrọ itunu wo ni ọba sọ fun Daniḗli nigba ti a gbé e sọ sinu iho kiniun?
- 6 Bawo ni ọba ṣe lo òru ojọ naa? ki ni o si ṣe ni afẹmojumọ ojọ keji?
- 7 Ki ni awọn ọrọ ti Daniḗli sọ fun ọba?
- 8 Ki ni ṣeṣe si awọn wọnni ti wọn sun Daniḗli ṣesun?
- 9 Awọn ẹkọ wo ni a le kọ ninu ohun ti o ṣeṣe yii?
- 10 Lẹyin ti a ti gba Daniḗli là, iru iṣe wo ni Dariusi Ọba rán si awọn eniyan?